



Stqarrija għall-Istampa

Il-Lussemburgu, l-14 ta' Marzu 2016

Id-Direttiva dwar is-Servizzi: "Il-Kummissjoni Ewropea trid tkun aktar awdaċi", jgħidu l-Awdituri tal-UE

Il-Kummissjoni Ewropea għandha tkun aktar awdaċi fl-appoġġ tagħha għan-negozji u l-konsumaturi tal-UE, li għadhom ma jistgħux jixtru jew ibigħu servizzi b'mod transkonfinali daqshekk faċilment daqs kemm għandu jkun, skont rapport ġdid mill-Qorti Ewropea tal-Awdituri. Filwaqt li s-suq uniku għall-merkanzija huwa żviluppat tajjeb, huwa rikonoxxut b'mod wiesa' li s-suq tas-servizzi ma kisibx il-potenzjal sħiħ tiegħu. Id-Direttiva dwar is-Servizzi kellha żżid it-trasparenza u tagħmilha aktar faċli biex negozji u konsumaturi jixtru u jbiegħu. Iżda xi snin wara d-data ta' skadenza għall-implimentazzjoni, għad fadal l-ostakli.

Id-Direttiva dwar is-Servizzi tkopri attivitajiet li jikkontribwixxu għal madwar 46 % tal-PDG tal-UE u kellha telimina l-ostakli għall-kummerċ transkonfinali fis-servizzi. Id-data ta' skadenza għat-traspożizzjoni tad-Direttiva giet stabbilita għall-2009, iżda skont rapport tal-Kummissjoni mill-2013, l-Ewropa għadha ma kisbitx l-ambizzjonijiet tagħha għal-liberalizzazzjoni sħiħa tal-kummerċ f'dan il-qasam.

"Il-Kummissjoni Ewropea mhijiex qed tieġu ħsieb l-interessi tal-konsumaturi u tal-fornituri ta' servizzi fl-Ewropa daqskemm imissha tagħmel," qal Neven Mates, il-Membru tal-Qorti Ewropea tal-Awdituri responsabbli għar-rapport. "Hija qiegħda toqgħod lura milli tagħti bidu għal proċedimenti legali, sa ċertu punt minħabba t-tul tal-proċedura ġudizzjarja, iżda wkoll minħabba nuqqas ta' fiduċja fil-leġiżlazzjoni".

L-awdituri żaru seba' Stati Membri: il-Portugall, il-Pajjiżi l-Baxxi, Franza, ir-Renju Unit, l-Awstrija, il-Ġermanja u s-Slovakkja. Huma sabu li:

- Il-Kummissjoni kienet assistiet u mmonitorjat it-traspożizzjoni tad-Direttiva fil-leġiżlazzjoni nazzjonali, iżda l-biċċa l-kbira mill-Istati Membri ma kinux ittrasponewha fil-ħin, minkejja l-iskadenza ta' "tliet snin"
- L-eżerċizzju ta' evalwazzjonijiet reċiproci u l-kontrolli tal-prestazzjoni kienu wrew li għadu jippersisti għadd sinifikanti ta' ostakli. Dan kien wassal għal aktar proposti leġiżlattivi, iżda l-Kummissjoni setgħet użat ir-riżultati aħjar
- Ir-Rakkomandazzjonijiet Speċifiċi għall-Pajjiżi kellhom suċċess limitat

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri.

Ir-rapport sħiħ jinsab fuq www.eca.europa.eu

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal għall-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu @EUAuditorsECA eca.europa.eu

- Il-Kummissjoni u l-Istati Membri kienu għadhom ma bdewx jikkompilaw statistika dwar il-kummerċ fis-servizzi koperti bid-Direttiva
- Kien hemm dewmien fl-istabbiliment ta' Punti ta' Kuntatt Waħdieni u dawn kienu jvarjaw fil-kwalità fost l-Istati Membri. Kien għadu diffiċli biex tinstab informazzjoni u l-għarfien kummerċjali kien għadu baxx
- Miżuri bħal SOLVIT u EU Pilot ma pprovdewx ir-riżultati rapidi meħtieġa min-negozji u r-riċevituri ta' servizzi
- In-nuqqas ta' trasparenza fil-proċeduri ta' EU Pilot għall-indirizzar ta' kwistjonijiet tad-Direttiva dwar is-Servizzi ma għinx biex jiġu stabbiliti prattika legali komuni u għarfien pubbliku f'dan il-qasam, kif ma għinitx ukoll il-prattika li l-opinjoni jmotivat ma jiġux ippubblikati wara l-ikkompletar tal-proċeduri ta' ksur
- Il-Kummissjoni ftit li xejn użat il-proċeduri ta' ksur u kienet irriferiet każ wieħed biss quddiem il-Qorti Ewropea tal-Ġustizzja

Skont id-*data* pprovduta mill-Kummissjoni, id-durata medja tal-każijiet ta' ksur relatati mad-Direttiva kienet ta' 19.6 xhur.

F'każ partikolari, jgħidu l-awdituri, il-Kummissjoni damet 16-il xahar biex bagħtet l-ittra amministrattiva lill-Istat Membru wara li identifika il-problema, u damet 6 xhur oħra biex nediet il-każ ta' EU Pilot. Fi Stat Membru ieħor, il-Kummissjoni damet kważi 20 xahar minn meta rċeviet l-ilment sakemm bdiet il-proċedura ta' EU Pilot.

Rakkomandazzjonijiet

L-awdituri jgħidu li l-Kummissjoni għandha tkun aktar awdaċi fl-infurzar tad-Direttiva dwar is-Servizzi billi tagħti segwitu għar-riżultati minn eżerċizzji bħall-evalwazzjoni reċiproka u l-kontrolli ta' prestazzjoni sabiex tirrizolvi n-nuqqas ta' konformità u, flimkien mal-Istati Membri, tindirizza l-kwistjonijiet li huma l-aktar sinifikanti ekonomikament.

Ir-riżultati tal-proċeduri ta' EU Pilot li jiġu applikati għad-Direttiva dwar is-Servizzi għandhom isiru disponibbli għall-pubbliku.

Il-Kummissjoni għandha tibda każijiet ta' EU Pilot malajr kemm jista' jkun wara li tkun giet identifikata problema, u l-informazzjoni dwar ir-riżoluzzjonijiet għandha tiġi kkomunikata. Huwa kruċjali wkoll li jitnaqqas it-tul tal-proċeduri ta' ksur u li kwistjonijiet importanti jiġu riferiti quddiem il-Qorti tal-Ġustizzja.

Barra minn hekk, il-Kummissjoni għandha tabbozza gwida għat-traspożizzjoni b'mod parallel mal-leġiżlazzjoni, u tiżgura li l-problema tad-*data* meħtieġa għall-valutazzjoni tal-impatt tiġi indirizzata kmieni fil-proċedura leġiżlattiva.

L-Istati Membri għandhom josservaw il-Karta dwar il-Punti ta' Kuntatt Waħdieni billi jiżguraw li l-informazzjoni tkun disponibbli f'lingwa u billi jippermettu li l-passi amministrattivi kollha meħtieġa għall-forniment ta' servizzi b'mod transkonfinali jiġu kkompletati.

Noti lill-Edituri

Ir-Rapport Speċjali Nru 5/2016 "Il-Kummissjoni żgurat l-implimentazzjoni effettiva tad-Direttiva dwar is-Servizzi?" huwa disponibbli bi 23 lingwa tal-UE.